

पेरिस में यातायात के साधन

पेरिस में एक जगह से दूसरी जगह जाने के कई सार्वजनिक साधन हैं। जैसे रेल, बस, टैक्सी आदि। पेरिस शहर में दो तरह की गाड़ियाँ हैं। पहली गाड़ियों को फ़्रांसीसी भाषा में RER (ऐर-ए-ऐर) कहते हैं और दूसरी को मेट्रो। RER असल में पेरिस के उपनगरों को शहर के केन्द्र से जोड़ती है जबकि मेट्रो सिर्फ़ शहर के अन्दर ही एक जगह से दूसरी जगह जाने के लिए ठीक है। पेरिस में RER की पाँच लाइनें हैं और मेट्रो की 14। मेट्रो नंबर 1 सबसे पुरानी लाइन है और नंबर 14 सबसे नयी। नंबर 14 सबसे तेज़ चलती है। यह बिना ड्रायवर के चलती है। आपको बिना ड्रायवर की गाड़ी में बैठने में डर लग सकता है लेकिन यह बहुत अच्छी गाड़ी है। RER और मेट्रो के अलावा पेरिस में चार या पाँच ट्राम भी चलती हैं। ये RER और मेट्रो की तुलना में धीरे चलती हैं। पेरिस में बसों की भी कमी नहीं। कभी-कभी बस में सफ़र करना अच्छा होता है क्योंकि बस में बैठकर आप पेरिस की सुन्दर सड़कें देख सकते हैं। लेकिन पेरिस में बसों के नंबर याद रख पाना आसान काम नहीं। पेरिस में यातायात के साधन बहुत अच्छे हैं लेकिन जब हड़ताल होती है तब घर पर ही रहना अच्छा होता है। अगर आपको पैदल चलना पसन्द हो तो फिर हड़ताल की कोई परवाह न करें।